

ИСПОЛНИТЕЛЬНЫЙ КОМИТЕТ

АКТАНЫШСКОГО
МУНИЦИПАЛЬНОГО РАЙОНА

РЕСПУБЛИКИ ТАТАРСТАН



пр. Ленина, дом 17, с.Актаныш, 423740

ТАТАРСТАН РЕСПУБЛИКАСЫ

АКТАНЫШ МУНИЦИПАЛЬ РАЙОНЫ
БАШКАРМА КОМИТЕТЫ

Ленин пр.,17 йорт, Актаныш ав.,
423740

Тел. (85552) 3-44-22, факс (85552) 3-44-14, E-mail: mail.Aktanish@tatar.ru ,
www.aktanysh.tatarstan.ru

ПОСТАНОВЛЕНИЕ

КАРАР

№ _____

Актаныш муниципаль районының
«2021-2023 елларга авыл хужалыгын үстерү»
муниципаль программасын раслау турында

«Авыл хужалыгын үстерү турында» 2006 елның 29 декабрдәге 264-ФЗ номерлы Федераль закон, Россия Федерациясе Хөкүмәтенәң «2013-2020 елларга авыл хужалыгын үстерү һәм авыл хужалыгы продукциясе, чимал һәм азык-төлек базарларын җайга салу дәүләт программасы турында» 2012 елның 14 июлдәге 717 номерлы карары, Татарстан Республикасы Министрлар Кабинетының «2013 - 2025 елларга Татарстан Республикасында авыл хужалыгын үстерү һәм авыл хужалыгы продукциясе, чимал һәм азык-төлек базарларын җайга салу турында» дәүләт программасын раслау хакында» 2013 елның 8 апрелдәге 235 номерлы карары нигезендә, Россия Федерациясе Бюджет кодексының 179 статьясына таянып, Актаныш муниципаль районында авыл хужалыгы продукциясенәң конкуренциягә сәләтлелеген арттыру максатларында, Актаныш муниципаль районы Башкарма комитеты **КАРАР ИТТЕ:**

1. «2021-2023 елларга Актаныш муниципаль районы авыл хужалыгын үстерү» муниципаль программасын (алга таба Программа) расларга...
2. Актаныш муниципаль районының Финанс-бюджет палатасына программаны гамәлгә ашыру өчен бюджет формалаштырганда финанслауны тәэмин итәргә.
3. Программаны башкаручыларга программаны үз вакытында һәм тулысынча үтәүне тәэмин итүне тәкъдим итәргә.

4. Әлеге қарар рәсми басылып чыккан көненән, Татарстан Республикасы хокукый мәғлүматының рәсми порталында «Интернет» мәғлүмат-телекоммуникация челтәрендә түбәндәге адрес буенча: <http://pravo.tatarstan.ru> үз көченә керә.

5. Әлеге қарарның үтәлешен контрольдә тотуны Башкарма комитет житәкчесенә икътисад буенча урынбасары Л.Р.Сираеваға йөкләргә.

Житәкче

И.И.Габдулхаев

«2021-2023 елларга Татарстан Республикасы

Актаныш муниципаль районы

авыл хужалыгын үстерү»

программасы

Актаныш авылы 2021 ел

1. «Актаныш муниципаль районының 2021-2023 елларга авыл хужалыгын үстерү» программасы паспорты

Программаның исеме	«2021-2023 елларга Актаныш муниципаль районы авыл хужалыгын үстерү» программасы
Программаны эшләү өчен нигез (хокукий актның исеме, номеры һәм датасы)	«Авил хужалыгын үстерү турында» 2006 елның 29 декабрдәге 264-ФЗ номерлы Федераль закон; «2013-2020 елларга авыл хужалыгын үстерү һәм авыл хужалыгы продукциясе, чимал һәм азык-төлек базарларын жайга салу буенча дәүләт программасы турында» 2012 елның 14 июлдәге 717 номерлы РФ Хөкүмәте карары; «2013-2025 елларга Татарстан Республикасында авыл хужалыгын үстерү һәм авыл хужалыгы продукциясе, чимал һәм азык-төлек базарларын жайга салу» дәүләт программасын раслау турында» 2013 елның 8 апрелдәге 235 номерлы Татарстан Республикасы Министрлар Кабинеты карары.

Программаның заказчысы һәм эшләүчесе	Актаныш муниципаль районы Башкарма комитеты; Татарстан Республикасы Авыл хужалыгы һәм азык-төлек министрлыгының Актаныш районы авыл хужалыгы һәм азык-төлек идарәсе.
Программаның максаты:	<ul style="list-style-type: none"> - эчке һәм тышкы базарларда жирле авыл хужалыгы продукциясенең конкурентлылык дәрәжәсен арттыру; - эшмәкәрлекне үстерү, тармакның инвестицион жәлеп итүчәнлеген арттыру өчен уңайлы мохит булдыру; - АПК товар житештерүчеләренең финанс тотрыклылыгын тәэмин итү; - авыл хужалыгында жир һәм башка табигый ресурсларны торгызу һәм файдалануның нәтижәлелеген арттыру, житештерүне экологик яхшырту; - авыл территорияләрен тотрыклы үстерү; - яшь белгечләргә авылда калдыруны стимуллаштырып, аграр белемле белгечләргә жәлеп итү; - Актаныш технология техникумының ресурс үзәге базасында авыл хужалыгы өлкәсендәге белгечләргә һәм сәт продукциясен сәнәгать ашкәртү буенча белгечләргә укыту.
Программаның бурычлары	<ul style="list-style-type: none"> - авыл хужалыгы продукциясенең төп төрләрен житештерүне стимуллаштыру; - туфракның уңдырышлылыгын саклау һәм торгызу өчен шартлар тудыру, авыл хужалыгы жирләрен мелиорацияләргә үстерү; - хужалык итүнең кече формаларына ярдәм итү; - агросәнәгать комплексының техник һәм технологик модернизациясе, инвестиция ашчәнлеген стимуллаштыру; - авыл хужалыгы товар житештерүчеләренең керемлелеге үсеше, киңәйтелгән житештерү өчен оештыру-икътисади шартлар булдыру; - авыл хужалыгы билгеләнешендәге жирләргә нәтижәле файдалануны стимуллаштыру; - АПК өлкәсендә мөһлүмати тәэмин итү системасын камилләштерү; - агросәнәгать комплексы өлкәсендә идарәне камилләштерү; - авыл халкының мәшгульлеген, тормыш дәрәжәсен һәм сыйфатын арттыру.
Программаны гамәлгә ашыру сроклары	Программа 2021-2023 еллар дәвамында тормышка ашырыла.
Программаны финанслау күләмнәре һәм чыганаclarы	«Программаны» финанслау күләме - 1044,850 млн.сум, шул исәптән: 2021 ел - 345,100 2022 ел - 348,25

	<p>2023 ел – 351,500</p> <p>«Программа»ны финанслау чыганакалары:</p> <ul style="list-style-type: none"> - Татарстан Республикасының берләштерелгән бюджеты - 985,700; - Актаныш муниципаль районының җирле бюджеты - 51,4500, - бюджеттан тыш чаралар - 7,700
Ярдәмче программалар исемлегенә	<p>Үсемлекчелек, терлекчелекне үстерү;</p> <p>Авыл хужалыгы предприятиеләрен техник һәм технологик модернизацияләү;</p> <p>Хужалык итүнең кече формаларын (КФХ, шәхси ярдәмче хужалыкларны) үстерүне стимуллаштыру;</p> <p>Социаль төзекләндерү һәм авыл халкына ярдәм итү;</p> <p>Авыл хужалыгы товар җитештерүчеләре хезмәткәрләрен бүләкләү.</p>
Программаны тормышка ашыруның көтелгән нәтиҗәләре һәм нәтиҗәлелек күрсәткечләре:	<ul style="list-style-type: none"> – 2023 елда авыл хужалыгы продукциясен җитештерү индексы-1,16; - 2023 елда авыл хужалыгы продукциясен җитештерүне 2020 елга карата 1,34 тапкыр арттыру (гамәлдәге бәяләрдә); - 2023 елда хезмәт җитештерүчәнлеген 2020 ел дәрәжәсенә карата 1,21 тапкыр арттыру; – авыл хужалыгында уртача айлык хезмәт хакын 2021 елда - 1,15 тапкыр, 2022 елда - 1,3 тапкыр, 2023 елда - 2020 ел дәрәжәсенә карата 1,42 тапкыр арттыру.

2. Татарстан Республикасы Актаныш муниципаль районы авыл хужалыгының агымдагы торышы.

Актаныш муниципаль районының аграр секторы халык хужалыгы өлкәсе булып тора һәм район икътисадында гына түгел, ә Татарстан Республикасы икътисадында да мөһим роль уйный. Агросәнәгать комплексының үсеше Актаныш муниципаль районының икътисады һәм социаль өлкәсендә стратегик приоритетларның берсе булды һәм шулай булып кала да. Актаныш муниципаль районы икътисадын үстерү юлында төп элементларның берсе - хужалык итүнең кече һәм урта формаларын үстерү. Район авыл хужалыгы тармагы булганлыктан, авыл хужалыгы продукциясен җитештерү тулаем территориаль продуктның зур өлешен алып тора. Хәзерге вакытта сөт, ит җитештерү һәм бөртекле һәм техник культуралар үстерү белән 2 агрофирма, җаваплылыгы чикләнгән 15 җәмгыять, 57 фермер хужалыгы һәм 9 гаилә фермасы һәм 178 кече-ферма шөгыльләнә, аларда 2026 кеше эшли. Авыл хужалыгы производствосында эшләүчеләрнең уртача хезмәт хакы 24798 сум тәшкил итә. Район икътисады структурасында кече һәм урта эшмәкәрлек зур өлешне алып тора, алар үз керемнәренә төп өлешен авыл хужалыгы культураларын, ит һәм сөт үстерүдән, авыл хужалыгы производствосын эшкәртүдән алалар, ягъни башка эшчәнлек төрләре белән беррәттән яңа җитештерү цехлары ачыла, авыл халкы өчен яңа эш урыннары булдырыла. Авыл хужалыгы берләшмәләре белән беррәттән авыл хужалыгы продукциясе

житештерүдә шәхси ярдәмче хужалыклар да зур роль уйный. 26 авыл жирлегенең барлык 87 авылда да шәхси хужалыклардан сөт жыю оештырылган, алар белән 34 шәхси эшмәкәр, КФХ һәм ЖЧЖ шөгильләнгән. Сөт бәясен жайга салу өчен, шәхси ярдәмче хужалык һәм трейдерлар арасында бәяләр төшмәсен өчен, айлык киңәшмәләрдә шәхси ярдәмче хужалыклардан сөт жыю буенча киң анализ үткәрелә. Тапшырылган сөт өчен вакытында исәп-хисап ясау да аерым контрольдә. Актаныш район үзәгендә һәм «Әнәк» агрофирмасы» ЖЧЖендә терлек сую цехлары төзелде һәм файдалануга тапшырылды, алар аша районның барлык торак пунктларыннан терлекләргә сую һәм санитария-гигиена һәм ветеринария нормаларын үтәп ит сату оештырылды.

Кече һәм урта эшмәкәрлекне үстерүгә уңай шартлар тудыру, эшмәкәрлек активлыгын арттыру, шулай ук районда алдынгы технологияләр кулланып авыл хужалыгы продукциясен эшкәртү буенча житештерүне үстерү өчен район үзәгендә «Актаныш» сәнәгать паркы булдырылды. 2017 елның мартыннан «Касыймов сөт заводы» ЖЧЖ, сөт эшкәртү һәм сөт продуктлары житештерү заводы үз эшчәнлеген башкара, 2020 елда «Табигый ресурслар» ЖЧЖ дип үзгәртелә.

«Актаныш» сәнәгать паркы территориясендә «Аксол» ЖЧЖ солод житештерүне планлаштыра, Гыйләжөв Рамил КФХ кош ите эшкәртүне һәм «фуа-гра» житештерүне планлаштыра.

Киров «Коры майсыз сөт житештерү» заводы базасында инвесторлар тарафыннан житештерү биналарына реконструкция ясалды һәм яңа төзелеш эшләре башкарылды, сөт эшкәртү һәм сөт продукциясе житештерү өчен яңа жиһазлар яңартылды һәм урнаштырылды. Бүгенге көндә атланмай, эремчек һәм сыр житештерә башладылар. Яңа житештерү линияләрен көйләү бара, 154 эш урыны булдырылган.

2006 елдан «2014-2017 елларга һәм 2020 елга кадәр чорга авыл территорияләрен тотрыклы үстерү» федераль максатчан программасы кысаларында авыл жирендә яшәүче гражданның, шул исәптән яшь гаиләләргә һәм яшь белгечләргә торак шартларын яхшырту чаралары гамәлгә ашырыла. Соңгы өч елда 2014 елдан 2016 елга кадәр авыл жирлегендә яшәүче гражданның, 95 кеше - 74 611 835 сумга, үзләргә торак шартларын яхшырттылар.

Соңгы өч елда «Авыл территорияләрен комплекслы үстерү» ФМПда катнашучылар саны торак шартларын яхшыртты:

2018 елда - 37 гаилә 30 132 060 сумлык (36 төзелеш, 1 сатып алу);

2019 елда - 42 гаилә, 40 835 340 сумлык (39 төзелеш, 3 сатып алу);

2020 елда - 11 гаилә, 15 749 784 сумлык (төзелеш).

Икътисадның аграр секторында зур уңышларга карамастан, кичектергесез проблемалар бар. Алар якын киләчәктә хәл итүне таләп итәләр. Бу юнәлешләргә берсе – хужалыкларның техник базасын ныгыту. Бу юнәлештә Авыл хужалыгы һәм азык-төлек министрлыгы, Татарстан Республикасы Хөкүмәте белән берлектә, кредитлар һәм үз акчаларын жәлеп итү юлы белән тыгыз эш алып барыла. Район авыл хужалыгы паркын яңартуға мохтаж: энергиягә бай тракторлар, чөчү комплекслары, ашлык жыю комбайннары һәм азык эзерләү техникасы сатып алу. Авыл хужалыгы культураларын үстерү буенча алдынгы технологияләр кертү зарур. Терлекчеләктә нәселле терлек сатып алу эшен дәвам итәргә, югары сөт бирә

торган сыерлардан таналар житештерүне көчөйтөргө кирәк. Акча булмау да терлекчелек фермалары өчен яңа жиһазлар сатып алу мөмкинлеге бирми.

3. Программаны тормышка ашыруның максатлары һәм бурычлары

2021-2023 елларга исәпләнгән программаның максаты булып тора:

- эчке һәм тышкы базарларда жирле авыл хужалыгы продукциясенең конкурентлылык дәрәжәсен арттыру;
- эшмәкәрлекне үстөрү, тармакның инвестицион жәлеп итүчәнлеген арттыру өчен уңайлы мохит булдыру;
- АПК (агросәнәгать комплексы) товар житештерүчеләренең финанс тотрыклылыгын тәэмин итү;
- авыл хужалыгында жир һәм башка табигый ресурсларны яңадан житештерү һәм куллану нәтижәлелеген арттыру;
- авыл территорияләрен тотрыклы үстөрү;
- яшь белгечләрне авылда калдыруны стимуллаштырып аграр белемле белгечләрне жәлеп итү.

Өлеге максатларга ирешү өчен программада түбәндөгә бурычларны хәл итү күздә тотыла:

1. Авыл хужалыгы продукциясенең төп төрләрен житештерүне стимуллаштыру;
2. Туфракның уңдырышлылыгын саклау һәм торгызу өчен шартлар тудыру, авыл хужалыгы жирләрен мелиорацияләүне үстөрү;
3. Хужалык итүнең кече формаларына ярдәм итү;
4. Агросәнәгать комплексының техник һәм технологик модернизациясе, инвестиция эшчәнлеген стимуллаштыру;
5. Авыл хужалыгы товарлары житештерүчеләрнең табышлылыгы үсеше, киңәйтелгән житештерү өчен оештыру-икътисадый шартлар булдыру;
6. АПК өлкәсендә мәгълүмати тәэмин итү системасын камилләштерү;
7. Агросәнәгать комплексы өлкәсендә идарә итүне камилләштерү;
8. Авыл халкының мәшгульлеген, тормыш дәрәжәсен һәм сыйфатын арттыру.

4. 2021-2023 елларга агросәнәгать комплексын үстөрү фаразы.

Актаныш муниципаль районының 2021-2023 елларга агросәнәгать комплексы үсеше динамикасы төрле юнәлешле факторлар йогынтысында формалашчак. Бер яктан, соңгы елларда агросәнәгать производствосының тотрыклылыгын арттыру буенча күрелгән чаралар чагылдырылачак, икенче яктан – пандемия нәтижәләре белән бәйлә катлаулы макро экономик хәл саклана, бу икътисадның аграр секторының тотрыклы һәм динамик үсеше өчен хәвеф-хәтәрләр барлыкка килү ихтималын арттыра.

Игенчелектә тракторларның һәм авыл хужалыгы машиналарының яңа буынына нигезләнә торган интенсиф технологияләрне үзләштерү, минераль ашламалар кертүне арттыру һәм үсемлекләрне саклау буенча эшләргә башкару зарур.

Терлекчелектә терлекчелек тармагының продуктивлылыгын һәм тотрыклылыгын арттыруга, ныклы азык базасын булдыруга, терлекләрнең баш

санын яхшыртууга һәм арттыруга, тотрыклы иминлекне тәэмин итүгә, шулай ук ит һәм сөт житештерүне тизләтелгән арттыруга зур игътибар бирелә.

Терлекчелек продукциясен житештерү күләмен арттыру хисабына планлаштырыла:

- терлекчелек фермаларын модернизацияләү өчен заманча технологик жиһазларны куллану;
- Нәселле терлек сатып алу;
- терлекләрне тукландыру дәрәжәсен арттыру һәм аларны тоту шартларын яхшырту;
- терлекләрнең продуктлылыгын арттыру.

«Программа» авыл хужалыгын үстерү фаразы аның төп күрсәткечләре (индикаторлары) күрсәткечләренә ирешүнең зарурлыгына һәм актуальлегенә нигезләнә.

**Актаныш муниципаль районы буенча агросәнәгать комплексының
2021-2023 елларга социаль-икътисадый үсешенә төп күрсәткечләре**

Күрсәткечләр	Үлчәү берәмлеге	2021 ел	2022 ел	2023 ел
Авыл хужалыгы оешмалары һәм КФХ буенча тулаем авыл хужалыгы продукциясе (гамәлдәге бөяләрдә)	млн. сум	4950	5300	5780
Авыл хужалыгы продукциясен житештерү индексы	%	104,8	105,9	106,3
Натураль чагылыштагы продукция житештерү:	тн			
- бөртеклеләр		205000	209000	215000
- сөт		78200	90150	105000
- ит		5920	6200	6400
Авыл хужалыгы продукциясен сатудан акчалата керем	млн. сум	3464		
1 хезмәткәргә уртача айлык хезмәт хакы	сум	30000	33000	35000
Авыл хужалыгы предприятиеләрендә хезмәт житештерүчәнлеге	мең сум	1635	1790	1950

-2023 елда авыл хужалыгы продукциясен житештерү индексы - 106,3%, ә 2020 елга - 118%.

-2023 елда авыл хужалыгы продукциясен житештерүне (гамәлдәге бөяләрдә) 2020 елга карата 125,7 %ка арттыру.

-2023 елда хезмәт житештерүчәнлеген 2020 елга карата 1,25 мәртәбә арттыру.

-авыл хужалыгында айлык уртача хезмәт хакын арттыру (авыл хужалыгы оешмалары буенча 2023 елда - 35000 сум).

5. Төп чараларның һәм ярдәмче программаларның характеристикасы.

Ярдәмче программаларны һәм аларга кертелгән төп чараларны тулаем алганда иң мөһим агымдагы һәм перспектив максатларны һәм бурычларны хәл итүгә, авыл жирлекләрен тотрыклы үстерүгә юнәлдерелгән үзара бәйлә чаралар комплексын тәкъдим итә.

«Үсемлекчелек тармагын үстерү, үсемлекчелек продукциясен эшкәртү һәм сату» ярдәмче программасы төп чараларны үз эченә ала:

- туфракның уңдырышлылыгын арттыру;
- культуралы үсемлекләрнең генетик ресурсларын саклау һәм алардан нәтижәле файдалану;
- төп авыл хужалыгы культураларын житештерүне үстерүне стимуллаштыру;
- үсемлекчелек тармагын кредитлау;
- авыл хужалыгы иминиятләштерү;
- үсемлекчелек продукциясен эшкәртүне үстерү.

Ярдәмче программаның максатчан индикаторлары сыйфатында үсемлекчелек продукциясенә төп төрләрән житештерү күләмнәре, азык культуралары чөчүлекләре мәйданы, ашлык житештерүнең чагыштырма авырлыгы кулланыла.

«Терлекчелекнең ярдәмче тармагын үстерү, терлекчелек продукциясен эшкәртү һәм сату» ярдәмче программасында төп чаралар:

- нәселле терлекчелек;
- сыерларның баш санын югары продуктлы токымнарға яңарту;
- ит һәм сөт терлекчелеген үстерү;
- ветеринария өлкәсендә чаралар;
- терлекчелек продукциясен эшкәртүне үстерү;
- терлекчелек тармагын кредитлау;
- авыл хужалыгы иминияте.

Барлык категория хужалыкларда сөт, терлек һәм кош-корт житештерү күләмнәре, житештерелгән ит һәм сөт продукциясенә чагыштырма күләме ярдәмче программаны гамәлгә ашыру индикаторлары булып тора.

«Техник һәм технологик модернизацияләү» ярдәмче программасына түбәндәге төп чаралар керде:

- авыл хужалыгы техникасы паркын яңарту;
- авыл хужалыгы житештерүендә энергияне сак тоту һәм энергетика нәтижелелеген арттыру;
- авыл хужалыгы оешмаларында авыл хужалыгы консультациясе системасын үстерү.

Ярдәмче программаны гамәлгә ашыру индикаторлары - авыл хужалыгы оешмалары тарафыннан техниканың төп төрләрән сатып алу күләмнәре, 100 гектар чөчүлек мәйданының куәте һәм энергия белән тәэмин ителеше.

«Хужалык итүнең кече формаларына ярдәм итү» ярдәмче программасы кече эшмәкәрлеккә ярдәм итү өлкәсендә дөүләт һәм район чараларын, төп юнәлешләрне дә кертеп, дәвам итүдән һәм киңәйтүдән гыйбарәт:

- яңа эш башлаучы крестьян (фермер) хужалыкларына ярдәм итү;
- крестьян (фермер) хужалыклары базасында гаилә терлекчелек фермаларын үстерү;

- хужалык итүнең кече формаларына озак сроклы, урта сроклы һәм кыска сроклы кредитлар буенча процент ставкасын субсидияләү; авыл хужалыгы кулланучылар кооперативларына, шул исәптән кредит кооперативларына дәүләт ярдәме күрсәтү;
- фермер хужалыклары тарафыннан жир кишәрлекләрен милеккә рәсмиләштерү.

Ярдәмче программаның индикаторлары сыйфатында түбәндәгеләр каралган: яңа төзелгән крестьян (фермер) хужалыклары саны; алар тарафыннан төзелгән яисә реконструкцияләнгән гаилә терлекчелек фермалары саны; хужалык итүнең кече формалары алган субсидияләнүче кредитлар һәм заемнар күләмнәре; авыл хужалыгы һәм кулланучылар кооперативларының керемнәрен арттыру; крестьян (фермер) хужалыклары милкенә рәсмиләштерелгән жир кишәрлекләре майданы.

«Авил территорияләрен тотрыклы үстерү» ярдәмче программасы түбәндәге чараларны үз эченә ала:

- авыл халкының торак шартларын яхшырту һәм яшь гаиләләрен, яшь белгечләрен торак белән тәэмин итү;
- авыл жирлегендә социаль һәм инженерлык инфраструктурасын үстерү;
- Авил яшәү рәвешенә уңай караш формалаштыру.

Чараларны гамәлгә ашыру индикаторлары авыл жирлегендә яшәүче гражданныр өчен, шул исәптән яшь гаиләләр һәм белгечләр өчен торак тапшыру (сатып алу), авыл территорияләренең төп социаль объектларын гамәлгә кертү; республика программаларын гамәлгә ашыруга грант ярдәме алган авыл жирлекләре саны.

6. Программаны финанслау күләмнәре һәм чыганакалары.

Программаны финанслау күпканаллы принцип буенча башкарылачак: федераль бюджет, Татарстан Республикасы бюджеты, Актаныш муниципаль районы бюджеты һәм бюджеттан тыш чыганакалар хисабына.

Чыгымнар чыганакалары	Финанслау күләме - млн. сумнарда			
	Барлыгы	Шул исәптән еллар буенча		
		2021 ел	2022 ел	2023 ел
ТР берләштерелгән бюджеты	985,7	327,5	327,95	330,25
Актаныш муниципаль районы бюджеты (алга таба-ЖБ)	51,45	15,2	17,75	18,5
Башка чыганакалар (алга таба-БТ)	7,7	2,4	2,55	2,75

7. Программаны тормышка ашыру механизмы.

Программа чараларын тормышка ашыруның җаваплы башкаручысы (координаторы) - Татарстан Республикасы Актаныш муниципаль районы Башкарма комитеты. Актаныш муниципаль районы Башкарма комитетында программа чараларын тормышка ашыру буенча комиссия төзелә, аны Башкарма комитет җитәкчесенең икътисад буенча урынбасары җитәкли.

Актаныш муниципаль районы территориясендәге барлык милек формаларындагы авыл хужалыгы формированиеләре үз компетенциясендәге мәсьәләләрне хәл итү һәм чараларны үтәү өчен җаваплы башкаручылар.

Программа чараларын тормышка ашыруның барышы һәм нәтижеләре ел дәвамында Актаныш район Советы утырышында карала. Ел саен, хисаптан соң килә торган 1 апрельгә кадәр, Татарстан Республикасы Актаныш муниципаль районы Башкарма комитетында оештырылган комиссия, Татарстан Республикасы Авыл хужалыгы һәм азык-төлек министрлыгының Актаныш муниципаль районындагы авыл хужалыгы һәм азык-төлек идарәсе белгечләре катнашында, программа чараларын гамәлгә ашыруның барышы һәм нәтижеләре турында мәгълүмат әзерли.